





# विधानसभा चुनाव में बढ़ा एआई का इस्तेमाल

## राजनीतिक दल एक दूसरे पर निशाना साधने के लिए ले रहे तकनीक का सहारा

● यह चुनाव डिजिटल मंच पर एक 'मीमफेस्ट' बन गया है

पायनियर समाचार सेवा। नई दिल्ली

विधानसभा चुनाव में राजनीतिक दल एक दूसरे पर निशाना साधने के लिए आर्टिफिशियल इंटेलिजेंस का इस्तेमाल कर रही हैं। यह चुनाव डिजिटल मंच पर एक 'मीमफेस्ट' बन गया है जहां भाजपा, आम आदमी पार्टी और कांग्रेस मतदाताओं को लुभाने के लिए हास्य और व्यंग्य से भरे पोस्टर एवं एआई जनित वीडियो के माध्यम से एक-दूसरे पर कटाक्ष करने की कोशिश कर रहे हैं।

भाजपा जहां आम आदमी पार्टी के राष्ट्रीय संयोजक अरविंद केजरीवाल को घोषणा मंत्री बता रही है। वहीं आम आदमी पार्टी ने पलटवार करते हुए उसे गाली गलौज पार्टी का तमगा दे रही है। कालकाजी से भाजपा उम्मीदवार रमेश सिंह बिधुड़ी आप के प्रचार अभियान का केंद्र बन गए हैं। बिधुड़ी ने मुख्यमंत्री आतिशी पर



दिल्ली विधानसभा चुनाव का प्रतीकात्मक फोटो।

हिग्रीणी संबंधी कटाक्ष किया था, जिसे सतारूढ़ पार्टी ने अपमानजनक और महिला विरोधी बताया है। आप ने सोशल मीडिया पर बिधुड़ी और अमित शाह को लेकर एक व्यंग्यात्मक वीडियो साझा किया है, जिसमें हास्यपूर्ण ढंग से गाली चैंपियनशिप का चित्रण किया गया है और उसमें बिधुड़ी निर्विवाद विजेता बनकर उभरे हैं। यहां तक कि उन्होंने अन्य भाजपा नेताओं और उम्मीदवारों को भी हरा दिया है।

दूसरी ओर, आप को सत्ता से हटाने में जुटी भाजपा ने उसे आप-दा के रूप में चित्रित करने वाले पोस्टर जारी किए हैं, जिनमें आओ आईडीए को उखाड़ फेंकेंगे जैसे नारे लिखे हैं। उनमें सीधे तौर पर मौजूदा सरकार के बुनियादी ढांचे संबंधी वादों को निशाना बनाया गया है। कांग्रेस भी पीछे नहीं है। पार्टी 2015 और 2020 के विधानसभा चुनाव में एक भी सीट जीत नहीं पाई थी। वह अपनी खोई हुई जमीन को वापस पाने की कोशिश में जुटी है। वह

मीमस और एआई-सृजित वीडियो अभियान के जरिए तीखे एवं व्यंग्यात्मक हमले कर रही है। कांग्रेस के एक पोस्टर में एक रेजर ब्लेड दिखाया गया है, जिस पर जीएसटी टैगलाइन लिखी है। इससे भाजपा के नेतृत्व वाली केंद्र सरकार को पॉकेट मार सरकार कहा गया है। कांग्रेस ने फेंकने में विश्व विजेता नामक एक एआई-सृजित वीडियो भी पेश किया है। इसमें कथावाचक एक खेल के बारे में बताते हैं, जो ओलंपिक शैली की प्रतियोगिता के समान है। इस वीडियो के अंत में विजेता घोषणा करता है कि मित्रों! फेंकने से मेरा पूरा नाता है।

दूसरी ओर, आप ने भाजपा और कांग्रेस दोनों पर तीखे हमले किए हैं। उसने आरोप लगाया है कि देश की सबसे पुरानी पार्टी की दिल्ली इकाई को भाजपा और उसके वरिष्ठ नेता अमित शाह ने चुनावी शतरंज के खेल में मोहरा बना दिया है। भाजपा ने पलटवार करते हुए मोहल्ला क्लोनिक को लेकर आप पर निशाना साधा और एक बॉलीवुड गाने के साथ दावा किया कि सारे ऐसे क्लोनिक पर ताले लग गए हैं जबकि शाहब की दुकानें खुली हैं। यमुना नाले में बदल गई है।

### प्रवेश वर्मा की संपत्ति पर आप का निशाना

नई दिल्ली। मंत्री सौरभ भारद्वाज ने भाजपा प्रत्याशी प्रवेश वर्मा की चल संपत्ति पर निशाना साधा है। भारद्वाज ने कहा कि उन्होंने कल प्रवेश वर्मा द्वारा चुनाव अभियान के समक्ष वर्ष 2019 के लोकसभा चुनाव में दिए गए संपत्ति ब्यूरो के हलफनामे और इस बार उनके द्वारा दिए गए संपत्ति ब्यूरो के हलफनामे को पढ़ रखा था। उन्होंने कहा कि जिस दर से प्रवेश वर्मा की संपत्ति में पिछले 5

सालों में बढ़ोतरी हुई है, यह अपने आप में किसी चमत्कार से कम नहीं है। यदि विश्व की बड़ी-बड़ी यूनिवर्सिटी को प्रवेश वर्मा के 5 साल में संपत्ति में हुई बढ़ोतरी के ब्यूरी की जानकारी दे दी जाए, तो शायद ही कोई विश्व का ऐसा विश्वविद्यालय होगा जो इन्हें अपने विश्वविद्यालय में पढ़ाने वाले बच्चों को यह गुरु मंत्र जो वर्मा जी के पास है, यह सिखाने के लिए लेक्चर देने के लिए ना बुलाए।

### आप ने उपलब्धियों वाली किताब जारी कर भाजपा को घेरा

नई दिल्ली। चुनावी माहौल के बीच आप भाजपा पर हमलावर है। ताजा हमला आप के राज्यसभा सांसद संजय सिंह ने प्रदेश भाजपा की उपलब्धियां शीर्षक वाली खाली पलों वाली एक किताब जारी की। सांसद ने कहा कि आज तक जनता से किए गए वादों में भाजपा ने क्या-क्या उपलब्धियां हासिल की हैं। उसका लेखा-जोखा उनकी पार्टी एक किताब के रूप में जारी करने जा रही है। इस किताब में सब लिखा है कि 15 लाख रूपए आपके खाले में पहुंच रहे हैं या नहीं, पक्के मकान कितने लोगों को मिले हैं। फसल का दाम दोगुना हो गए। पेट्रोल 50 रूपए पहुंच गया है। इस किताब के प्रत्येक पन्ने में भाजपा की उपलब्धियां लिखी हुई हैं। उधर भलस्वा की बढ़वाल स्थिति पर आप की राज्यसभा सदस्य स्वाति मालीवाल ने अपनी सरकार को घेरा। उन्होंने आप के राष्ट्रीय संयोजक

अरविंद केजरीवाल को झुगियाओं का दौरा करने की चुनौती दी साथ ही चेतावनी कि राष्ट्रीय राजधानी में दक्षिण सूझान जैसे हालात न बनें दें। संजय सिंह ने कहा कि वर्ष 2014 में पीएम मोदी ने शपथ लेने से जनता से वादा किया था कि इनता खाला धान लागेंगे कि हर आदमी के खाले में 15-15 लाख रूपए आएंगे। 15 अगस्त 2022 तक सभी को पक्का मकान मिल जाएगा।

# राजधानी दिल्ली में लोकतंत्र के उत्सव से

## होटल व गेस्ट हाउस संचालक उत्साहित

संजय राय। नई दिल्ली

राष्ट्रीय राजधानी में बजट होटल्स और गेस्ट हाउस की बुकिंग्स 50 प्रतिशत के करीब पहुंच गई है। इससे होटल इंडस्ट्री से जुड़े व्यवसायी उत्साहित हैं। दिल्ली में विधानसभा चुनाव, ऑटो एक्सपो, सांस्कृतिक कार्यक्रम और अच्छा मौसम होने से फुटफॉल्ल बढ़ गया है। विस चुनाव के लिए प्रत्याशियों के नामांकन के बाद चुनावी गतिविधियां तेज होने के साथ ही विभिन्न राज्यों से राजनीतिक दलों के पदाधिकारियों का दिल्ली आने का क्रम शुरू हो गया है।

भाजपा, कांग्रेस और आम आदमी पार्टी, बसपा, एनसीपी, जदयू और एआईएमआईएम के नेता यहां स्थित राज्यों के भवनों व सांसदों के आवास के साथ ही होटलों व गेस्ट हाउस में रुके हुए हैं। उनके ठहरने की व्यवस्था पार्टी संगठन के स्तर पर की जा रही है या कुछ अपनी सुविधा के अनुसार, खुद से कमरे बुक कर रहे हैं। इन्हें ज्यादातर बजट होटल्स और गेस्ट हाउस में ठहरें हैं। इन लोगों को विभिन्न विधानसभा क्षेत्रों में पार्टी प्रत्याशी के पक्ष में प्रचार प्रसार का जिम्मा दिया गया है।

होटल कारोबार से जुड़े लोगों के अनुसार, मतदान की तारीख नजदीक आने तक दूसरे राज्यों से आने वाले कार्यकर्ताओं की संख्या और बढ़ सकती है। फिलहाल होटलों के हब पहाड़गंज में दो से तीन हजार कमरों में राजनीतिक पदाधिकारी आ चुके हैं। जिनका औसतन किराया एक हजार रुपये है। चैंबर ऑफ ट्रेड एंड



### मतदान के अगले दिन जमकर छूट का लाभ उठाएँ

मतदाताओं को प्रोत्साहित करने के मकसद से दिल्ली नगर निगम के सिविल लाईस जोन और चैंबर ऑफ ट्रेड एंड इंडस्ट्री ने विशेष छूट देने की पहल की है। इस पहल के तहत, मतदाताओं को सिविल लाईस जोन में चयनित मेडीकल स्टोर पर दवाओं, होटल के बिल, कपडा, जूता आदि के खरीदारी पर 20 फीसदी तक की विशेष छूट दी जाएगी। वहीं सीटीआई के अनुसार फरवरी के पहले हफ्ते में दिल्ली एनसीआर में बड़ी संख्या में शादियां हैं, ऐसे में मत प्रतिशत कम ना हो इसके लिए 100 से ज्यादा मार्केट एसोसिएशन्स निर्णय लिया गया है कि जो भी लोग 5 फरवरी को मतदान करेंगे उन्हें 6 फरवरी को अलग-अलग बाजारों में खरीदारी करने पर विशेष ऑफर और छूट दी जाएगी। सिविल लाइन जोन के उपायुक्त राकेश कुमार ने बताया कि मतदान मतदाता का मौलिक अधिकार है हर व्यक्ति को अपने मताधिकार का प्रयोग कर लोकतंत्र को मजबूत करना चाहिए।

इंडस्ट्री होटल कार्गिसिल के सदस्य प्रेम मितल ने बताया कि नई दिल्ली स्टेशन के सामने पहाड़गंज में ही 18 से 20 हजार कमरे हैं। इसमें चुनावी गतिविधियों से जुड़े कार्यकर्ताओं से 3 हजार कमरे फुल हो गए हैं। अच्छी बात है कि यह बुकिंग 10 फरवरी तक के लिए हैं। चैंबर ऑफ ट्रेड एंड इंडस्ट्री के चेयरमैन बृजेश गोयल और अध्यक्ष सुभाष खंडेवाल ने बताया कि विधानसभा चुनाव के लिए राजनीतिक दलों का प्रचार अभियान

जोरों पर हैं। इसके अलावा रैथ्यूलेर कस्टमर भी पहुंच रहे हैं। भारत मंडयम में ऑटो एक्सपो लगा है। कई जगह सांस्कृतिक कार्यक्रम चल रहे हैं। इसके चलते अभी 50 से 60 प्रतिशत कमरे भर गए हैं। 75 प्रतिशत तक है कि यह बुकिंग 10 फरवरी तक के लिए हैं। चैंबर ऑफ ट्रेड एंड इंडस्ट्री के चेयरमैन बृजेश गोयल और अध्यक्ष सुभाष खंडेवाल ने बताया कि विधानसभा चुनाव के लिए राजनीतिक दलों का प्रचार अभियान

# स्कूलों को बम की धमकी पर भाजपा का आप और कांग्रेस पर वार

पायनियर समाचार सेवा। नई दिल्ली

विधानसभा चुनाव के बीच भाजपा के एक बार फिर कांग्रेस के साथ ही आम आदमी पार्टी की सरकार पर जोरदार हमला बोला है। पूर्व केंद्रीय मंत्री व भाजपा सांसद अनुराग ठाकुर ने कहा कि ये वही 'आप' और पूर्व केंद्रीय मंत्री अनुराग ठाकुर ने 'कांग्रेस' को जो बाटला हाउस की घटना पर सवाल उठाती हैं। दिल्ली में कुछ लोग हैं जो बम धमाकों की अफवाह फैलाते हैं और अभिभावकों को रलाते हैं और स्कूल बंद करवाते हैं। ठाकुर ने आम आदमी पार्टी को अलगाववाद, आतंकवाद और अफवाह की पार्टी करार देते हुए उस पर अलगाववादियों के समर्थन का आरोप लगाया और साथ ही दिल्ली में स्कूलों को बम से उड़ाने की फर्जी धमकी मामले में कई सवाल उठाए।

अनुराग ठाकुर ने सोमवार को प्रदेश भाजपा अध्यक्ष वरिष्ठ सचदेवा की मौजूदगी में संवाददाता सम्मेलन

● पूर्व केंद्रीय मंत्री अनुराग ठाकुर ने कहा अलगाववाद, आतंकवाद और अफवाह की पार्टी है आप

में कहा कि कांग्रेस और आप बाहर से अलग दिखते हैं लेकिन अंदर से एक समान हैं। आप, कांग्रेस के भ्रष्टाचार को मुद्दा बनाकर सत्ता में आई थी। लेकिन अब आप में एको अराजकता, अलगाववाद, आतंकवाद, अफवाह और अपराधियों के लिए भी जाना जाता है। उन्होंने कहा कि अफजल गुरु की फांसी और सर्जिकल स्ट्राइक के मुद्दों पर आप और कांग्रेस के नेताओं को सुर में सुर मिलाते देखा गया था।

भाजपा सांसद ने कहा कि जब पूरा देश संसद हमले के दोषी अफजल गुरु को फांसी दिए जाने का

इंतजार कर रहा था, कुछ लोग उसके लिए राष्ट्रपति से माफ़ी की मांग कर रहे थे। हालांकि उन्होंने किसी का नाम नहीं लिया। उन्होंने सवाल किया, किसका एनजीओ अफजल गुरु की मौत की सजा को बदलने के लिए आगे आया था। किसके रिश्तेदार, माता-पिता इसका हिस्सा थे। क्या आतिशी और केजरीवाल कुछ कहेंगे या चुप रहेंगे। ठाकुर ने पूछा कि पंजाब चुनावों के दौरान कौन सा नेता आतंकवादियों से सहानुभूति रखने वालों के घरों में रखा था।

उन्होंने दावा किया कि कुछ राजनीतिक दल हैं जिन्होंने अलगाववादियों और आतंकवादियों का समर्थन किया और उनसे चंदा भी लिया। कुछ लोग हैं जो बम विस्फोटों के अफवाह फैलाते हैं और दिल्ली में स्कूली बच्चों के माता-पिता को परेशानी में डालते हैं। उन्होंने एक बार फिर आतिशी और केजरीवाल से सवाल किया, बम विस्फोट की अफवाह फैलाने वालों से कौन जुड़ा हुआ है। आतिशी, केजरीवाल क्या आप जवाब देंगे। पूर्व केंद्रीय मंत्री ने आरोप लगाया कि केजरीवाल और आप अराजकता और सनसनी पैदा करने के पुराने खिलाड़ी हैं। दिल्ली पुलिस ने हाल ही में दावा किया था कि 12वीं कक्षा के एक छात्र ने शहर के 400 से ज्यादा स्कूलों को बम से उड़ाने की धमकी दी थी और उसके माता-पिता का संबंध एक ऐसे गैर सरकारी संगठन से है, जो एक राजनीतिक दल का समर्थन करता रहा है। पुलिस ने राजनीतिक पार्टी के नाम का खुलासा नहीं किया है।

### 'भाजपा, आप की लड़ाई में गरीबों के 30,303 फ्लैट खाली'

पायनियर समाचार सेवा। नई दिल्ली

कांग्रेस के वरिष्ठ नेता राजीव शुक्ला ने सोमवार को दावा किया भाजपा और आप की लड़ाई के कारण जवाहरलाल नेहरू राष्ट्रीय शहरी नवीनीकरण मिशन (जेएनएनयूआरएम) के तहत दिल्ली में निर्मित 30,303 फ्लैट को गरीबों को आवंटित नहीं किया जा सका।

उन्होंने यह आरोप भी लगाया कि इन दोनों पार्टियों में कांग्रेस सरकार के कर्तव्य का श्रेय लेने की होड़ लगी रहती है। शुक्ला ने सोमवार को संवाददाता सम्मेलन में कहा, दूसरों के काम का श्रेय लेना भाजपा और आप सरकार को आदत रही है। भाजपा और आप में सिर्फ इस बात की लड़ाई है कि कौन झूठा श्रेय ले और कौन दूसरे के काम पर तारीफ बटोर ले। प्रधानमंत्री



प्रसवार्ता में कांग्रेस नेता राजीव शुक्ला और प्रदेश अध्यक्ष देवेन्द्र यादव व अन्य।

नरेन्द्र मोदी ने पूर्व प्रधानमंत्री मनमोहन सिंह के समय की योजनाओं के उद्घाटन कर उनके काम का श्रेय लेने की कोशिश की, लेकिन मनमोहन सिंह ने कभी ऐसी बातों पर पेटराज नहीं जताया। शुक्ला का कहना था, यहां तक की चंद्रयान परियोजना भी मनमोहन सिंह की सरकार की देन थी। उन्होंने आरोप लगाया, दिल्ली के गरीबों के लिए हजारों मकान खाली पड़े हैं, वे ढह रहे हैं, टूट रहे हैं, लेकिन उन्हें आवंटित नहीं किया जा रहा, क्योंकि इसका श्रेय देना पड़ेगा। कांग्रेस की केंद्र सरकार ने जवाहरलाल शहरी नवीनीकरण मिशन के तहत दिल्ली से अनुबंध कर 14 अलग-अलग

# एम्स के बाहर कचरे के ढेर के पास सो रहे तीमारदार

● कांग्रेस नेता राहुल गांधी ने केंद्रीय स्वास्थ्य मंत्री नट्टा और सीएम आतिशी को लिखा पत्र

पिछले दिनों मैंने देखा कि टिडरुली ठंड में ये लोग मेट्रो स्टेशन के नीचे सोने को मजबूर हैं, जहां न तो पीने के पानी की व्यवस्था है और न शौचालय की। आसपास कूड़े-कचरे का भी ढेर लगा रहता है। उन्होंने कहा, इतने मरीजों का एम्स आना यह भी दिखाता है कि लोग जहां रहते हैं वहां उन्हें सस्ती और अच्छी गुणवत्ता की स्वास्थ्य सुविधाएं नहीं मिल रही हैं। गांधी ने कहा, उम्मीद करते हैं कि मेरे पत्र का संज्ञान लेते हुए सीएम और केंद्रीय स्वास्थ्य मंत्री इस संकट को हल करने के लिए तत्काल कदम उठाएंगे।

# मेट्रो स्टेशन पर जांच में लग सकता है समय : डीएमआरसी



गणतंत्र दिवस परेड के पूर्व्यायास में करतब दिखाते जवान। फोटो : रंजन डिमरी

दिल्ली मेट्रो रेल निगम (डीएमआरसी) ने सोमवार को घोषणा की कि गणतंत्र दिवस के महेनजर केंद्रीय औद्योगिक सुरक्षा बल (सीआईएसएफ) द्वारा गहनता से जांच की जा रही है, जिसकी वजह से व्यस्त समय के दौरान कुछ स्टेशन पर लंबी कतारें लग सकती हैं। डीएमआरसी के एक वरिष्ठ अधिकारी ने बताया कि गणतंत्र दिवस से पहले बढ़ाई गई सुरक्षा व्यवस्था के

# कुर्सी बांटने पर केजरीवाल के खिलाफ भाजपा ने मोर्चा खोला

नई दिल्ली। भाजपा के उम्मीदवार प्रवेश वर्मा ने आप प्रत्याशी अरविंद केजरीवाल के खिलाफ पुलिस और निर्वाचन आयोग में शिकायत दर्ज कराई है, जिसमें आरोप लगाया है कि केजरीवाल ने निर्वाचन क्षेत्र में विभिन्न आरडब्ल्यूए को कुर्सियां बांटकर आदर्श आचार संहिता का उल्लंघन किया है। वर्मा के चुनाव एजेंट संदीप सिंह ने रविवार को यह शिकायत दर्ज कराई। शिकायत के अनुसार, केजरीवाल ने पांच फरवरी को होने वाले चुनाव से पहले मतदाताओं को लुभाने के लिए पार्टी कार्यकर्ता को भेजकर विभिन्न स्थानीय आरडब्ल्यूए को कुर्सियां बांटवाईं। शिकायत में आरोप लगाया है कि यह भारतीय न्याय संहिता और भ्रष्टाचार निवारण अधिनियम के तहत एक संज्ञेय अपराध है और साथ ही आदर्श आचार संहिता का उल्लंघन भी है, क्योंकि केजरीवाल ने मतदाताओं को प्रभावित करने के लिए खुलेआम रिश्तों की



प्रयागराज में सोमवार को संगम तट पर पारंपरिक पूजा करते साधु समाज के लोग।

पायनियर समाचार सेवा। नई दिल्ली

प्रयागराज महाकुंभ का केवल धार्मिक, आध्यात्मिक और सांस्कृतिक दृष्टि से ही विशेष महत्व नहीं है बल्कि यह अर्थव्यवस्था को

भी एक नई उड़ान देने वाला भी है। इस महाकुंभ में विज्ञान, संस्कृति और अध्यात्म का अदभुत संगम दिखाई दे रहा है। पारंपरिक परंपराओं के अस्तित्व से अनुकूलन करता महाकुंभ समय के साथ आधुनिकता की ओर

# पवित्र महाकुंभ देश की अर्थव्यवस्था को नई उड़ान देगा : नदी



नंद गोपाल गुप्ता (नदी), औद्योगिक विकास एवं निर्यात प्रोत्साहन मंत्री, उत्तर प्रदेश सरकार

उत्तर प्रदेश सरकार के औद्योगिक विकास एवं निर्यात प्रोत्साहन मंत्री नन्द गोपाल गुप्ता, नदी ने कहा कि सरकार का मकसद एक ऐसा स्थल बनाना है जो धार्मिक भावना से ओतप्रोत और सर्वोत्तम श्रेणी की आधुनिक बुनियादी सुविधाओं से लैस हो। यहां पर्यटक व श्रद्धालुओं की पहली प्रतिक्रिया सुनकर लगता है कि यूपी सरकार अपने मकसद में काफी हद तक कामयाब रही। इसमें कोई अतिशयोक्ति नहीं कि सरकार ने यह सुनिश्चित करने में कोई कसर नहीं छोड़ी है कि यह भव्य धार्मिक आयोजन जनमानस पर अपना अतुलनीय व अनिंद छाप छोड़ा जाए। वह भी ऐसे समय में जब भू-राजनीतिक तनाव सर्व विदित है और दुनिया के अनेक हिस्सों में धार्मिक असहिष्णुता बढ़ती जा रही है, प्रयागराज में महाकुंभ भारत की सनातनी विरासत की प्रचुरता को साबित करने का एक और अवसर है, जो सह-अस्तित्व और मानवता के कल्याण के दर्शन पर आधारित है।

इस विशाल सामाजिक के लिए जो व्यापक व्यवस्था की गई है उसके बारे में कुछ भी कहना कम होगा। मतलब तैयारी असाधारण एवं अकल्पनीय है। उत्तर प्रदेश सरकार ने विश्व स्तरीय

● बोले, आध्यात्मिक चेतना का भी होगा विकास

हेक्टेयर में फैला हुआ है। जिसमें 1.5 लाख से अधिक टेंट और उन्नत चिकित्सा केंद्रों और व्यवसायों के लिए अलग-अलग पॉकेट सहित सभी बुनियादी सुविधाएं हैं। उपभोक्ता-वस्तुओं से जुड़े कारोबार में शायद ही कोई नाम (बड़ा या छोटा) होगा जो श्रद्धालुओं को इस पावन-स्थल पर श्रद्धालुओं की सेवा में अपने प्रयाद के साथ उपस्थित नहीं हुआ होगा। अनुमान है कि यहां कुल

मिलाकर करीब दो लाख करोड़ रुपये यानी 24 अरब डॉलर से अधिक का कारोबार देखने को मिलेगा, जो निरसंदेह एक बड़ा आंकड़ा है। इस मेगा आयोजन के लिए जो सुरक्षा तंत्र तैयार किया गया है उसमें कृत्रिम बुद्धिमत्ता (एआई) का उपयोग किया गया है, जो इसकी खासियत है। इस बार महाकुंभ में एक और महत्वपूर्ण संदेश जो सरकार देना चाहती है वह उत्तर प्रदेश की बढ़ती आर्थिक ताकत से जुड़ा है। हाल के दशक तक 'बीमारू' राज्य में रूप में गिना जाने वाला प्रदेश आज आर्थिक दृष्टि से प्रगति के पथ पर अग्रसर है। महाकुंभ स्थल में राज्य की आर्थिक क्लिस्मट में बदलाव की झलक मिलेगी जिसके लिए कोई कसर नहीं छोड़ी है।

















